



ශ්‍රී ලංකා මානව හිමිකම් කොමිෂන් සභාව
இலங்கை மனித உரிமைகள் ஆணைக்குழு

Human Rights Commission of Sri Lanka

Digitized by Noolaham Foundation.
noolaham.org | aavanaham.org

அடிப்படை உரிமைகள்



ශ්‍රී ලංකා මානව හිමිකම් කොමිෂන් සභාව
இலங்கை மனித உரிமைகள் ஆணைக்குழு
Human Rights Commission of Sri Lanka

அடிப்படை உரிமைகள்

ISBN 978-955-8929-24-7

முதற் பதிப்பு : 2015

இரண்டாம் பதிப்பு : 2020 (திருத்தப்பட்டது)

வெளியீடு : இலங்கை மனித உரிமைகள் ஆணைக்குழு
இல. 14, ஆர் ஏ டி அமல் மாவத்தை, கொழும்பு - 04

நிதியளிப்பு : ஐக்கிய நாடுகள் அரிவிருத்தி நிகழ்ச்சித்திட்டம்

அடிப்படை உரிமைகள் என்றால் என்ன?

மனித உரிமைகள் என்பது உலகலாவியதுடன் ஒன்றுடன் ஒன்று தொடர்புடையதும் ஒன்றில்ஒன்று தங்கியிருப்பதுடன் பிரிக்க முடியாததாகும். மனித உரிமைகள் மனிதனின் உள்ளார்ந்த கௌரவம், சமத்துவம் மற்றும் பாரட்சமற்ற நடத்தையையும் உறுதிப்படுத்துகின்றது. மக்களிற்குரிய உரிமைகள் மற்றும் சுதந்திரங்களை உத்தரவாதப்படுத்த வேண்டிய முதன்மையான பொறுப்பு அரசிற்கு உள்ளது. பெரும்பாலான நாடுகள் சர்வதேச மனித உரிமை உடன்படிக்கைகளை ஏற்று அங்கீகரித்துள்ளதன் இவ்மனித உரிமை தராதரங்களை நாட்டினுள் அமுல்படுத்துகின்றது.

அனைத்துலக மனித உரிமைகள் பிரகடனத்தின் முகவுரையில் “சட்டவாட்சியின் மூலம் மனித உரிமைகள் பாதுகாக்கப்பட வேண்டுமென” வலியுறுத்துகின்றது. ஆகையால் பெரும்பாலான நாடுகள் பிரதான மனித உரிமை ஆவணங்களான அனைத்துலக மனித உரிமைகள் பிரகடனம், குடியியல் மற்றும் அரசியல் உரிமைகளிற்கான சர்வதேச கட்டுறுத்து, பொருளாதார சமூக சலாசார உரிமைகளிற்கான சர்வதேச கட்டுறுத்து, சிறுவர் உரிமைகள் சமவாயம் போன்றவையும் குழு உரிமைகளான இயலாமையுடைய நபர்களின் உரிமைகள், பாலின அடிப்படையிலான நபர்கள், முதியோர், பெண்கள், பழங்குடியினர் மற்றும் விசேட கவனத்திற்குரிய உரிமைகளான சுற்றூடல் உரிமைகள் போன்றன நாட்டின் பிரதான சட்டத்தினுள் உரிமைகள் நகலாக உள்ளடக்கப்பட்டுவருகின்றது. இவ்வாறு உரிமைகள் நாட்டின் அரசியலமைப்பினுள் உள்ளாங்கப்படுதலானது அடிப்படை உரிமைகள் எனக் குறிப்பிடப்படுகின்றது. இவ் அடிப்படை உரிமைகளானது அரசியலமைப்பின் மனச்சாட்சியென வர்ணிக்கப்படுவதுடன் சில அறிஞர்களினால் அரசியலமைப்பின் இதயம் எனவும் வர்ணிக்கப்படுகின்றது.

அரசியலமைப்பினுள் மனித உரிமைகள் உள்ளாங்கப்படலானது ஜனநாயக நாட்டின் மிகச்சிறந்த பண்பாக வெளிப்படுத்தப்படுகின்றது. அரசியலமைப்பில் உள்ளாங்கப்பட்டுள்ள உரிமைகளானது அரசியலமைப்பு திருத்தம் மூலம் மாத்திரமே அகற்றப்படமுடியும். இவ்அடிப்படை உரிமைகள் யாவும் பரிபூரணமானவையல்ல சில மட்டுப்பாடுகளையும் கொண்டுள்ளது. பெரும்பாலான அரசியலமைப்பில் அடிப்படை உரிமைகள் நீதிமன்றங்கள் மூலமாக உத்தரவாதப்படுத்தக்கூடியதாகவுள்ளது. பெரும்பாலான நாட்டில் அரசியலமைப்பில் உள்ளாங்கப்பட்டுள்ள அடிப்படை உரிமைகளை அமுல்படுத்தும் அதிகாரம் நாட்டின் உயர் நீதிமன்றத்திற்கு வழங்கப்பட்டுள்ளது. ஆகையால் அடிப்படை உரிமைகள் அரசாங்கத்தின் அதீத பலத்தினை வரையறை செய்யக்கூடிய தன்மை காணப்படுகின்றது.

சகல பிரஜைகளும் தமது நாட்டில் அரசாங்கத்துடன் தொடர்புகளை மேற்கொள்ளும்போது அடிப்படை உரிமைகள் மிகவும் முக்கியமாகவுள்ளது. அதனுடாக சகல பிரஜைகளும் உயிர் மற்றும் சுதந்திரங்களை பாதிப்பதற்கு எதிரான உரிமைகள் உத்தரவாதப்படுத்தப்பட்டுள்ளன. இவ்வடிப்படை உரிமைகள் அரசுக்கெதிராக நடைமுறைப்படுத்தப்படும். இதன் மூலமாக அரசாங்கத்தின் எதேச்சையதிகாரமான அதிகாரம் மற்றும் செயற்பாடுகள் மட்டுப்படுத்தப்படும். மேலும் மக்களின் அடிப்படை உரிமைகள் மீறப்பட்டால் அரசியலமைப்பின் மூலம் தீவைப்பெற்றுக்கொள்ளக்கூடியதாகவுள்ளது.

அரசியலமைப்பினுள் உரிமைகள் மசோதாவை விரிவுபடுத்தும்போது நாட்டின் ஜனநாயக பண்புகளும் அதிகரித்துச்செல்லும். சர்வதேச மனித உரிமை சமவாயங்களில் அடங்கியுள்ள உரிமைகள் அரசியலமைப்பின் உரிமைகள் மசோதாவில் உள்ளடக்கி மனித உரிமைகளை உறுதிப்படுத்துவது சம்பந்தமாக ஒவ்வொருநாடும் ஈடுபட்டுள்ளமையை காணக்கூடியதாகவுள்ளது. அவ்வாறு உரிமைகள் மசோதாவை விரிவுபடுத்தி நாட்டினுள்ள மக்களின் உரிமைகளை உத்தரவாதப்படுத்த அரசு எடுக்கும் முயற்சியானது மக்களின் சட்டரீதியான பாதுகாப்பினை உருவாக்கும் சூழலை உருவாக்குகின்றது. உலகலாவிய ரீதியில் அரசியலமைப்பிலுள்ள உரிமைகள் மசோதாவினுள் அதிகளவான உரிமைகளை உள்ளடக்குவதற்கான குரல் தொடர்ச்சியாக எழுந்தவண்ணம் உள்ளது.

இலங்கை அரசியலமைப்பில் உரிமைகள் உள்ளடக்கங்களின் வளர்ச்சி

1931 ஆண்டின் டொனமூர் அரசியலமைப்பு

இந்த அரசியலமைப்பின் கீழாக 21 வயதுக்கு மேற்பட்ட பெண்களிற்கு எதுவித வரையறைகளும் இல்லாது ஆண்களிற்கு சமமாக வாக்களிக்கும் உரிமை உத்தரவாதப்படுத்தப்பட்டது. இந்த வாக்களிக்கும் உரிமையானது உலகம் பூராகவுள்ள பெண்களிற்கு வரையறுக்கப்பட்டிருந்த யுகம் அகற்றப்பட்டமை பாரியவெற்றியாக காணப்பட்டது.

1947 ஆம் ஆண்டின் சோல்பரி அரசியலமைப்பு

1947 ஆம் ஆண்டின் சோல்பரி அரசியலமைப்பில் அடிப்படை உரிமைகள் என்ற அத்தியாயம் நேரடியாக உள்ளடக்கப்படாவிட்டாலும் அதன் 29(2) உறுப்புரையின் மூலம் இன அல்லது மதச் சுதந்திரம் மீறப்படும் வகையில் பாராளுமன்றம் சட்டங்களை வகுப்பதனை வரையறுப்பதற்கான ஏற்பாடுகள் உள்ளடக்கப்பட்டுள்ளன. அதன் மூலம் சிறுபான்மையின மக்களின் உரிமைகள் பாதுகாக்கப்படுவது உறுதிப்படுத்தப்பட்டுள்ளது எனலாம்.

1947 ஆம் ஆண்டின் சோல்பரி அரசியலமைப்பின் 29(2) உறுப்புரையில்

பாராளுமன்றத்தினால் ஆக்கப்படும் சட்டத்தின் மூலம் -

அ) எந்தவொரு மதத்தினரும் சுதந்திரமாகப் பின்பற்றுவதை தடைசெய்தல் அல்லது வரையறுத்தல்

அல்லது

ஆ) எந்தவொரு இனம் அல்லது மதத்தில் கீழ்வுள்ள இயலாதவரிடமிருந்து அல்லது வேறு இன அல்லது மதத்தவர்களிடமிருந்து அடிப்பணிய வைத்தல்

அல்லது

இ) எந்தவொரு இனமோ மதத்தவரோ வேறு இன அல்லது மதத்தவர்களிற்கு கிடைக்கமுடியாதவாறாக வாய்ப்புக்கள் மற்றும் பலன்கள் பெற ஏற்பாடு செய்தல்

அல்லது

ஈ) ஏதேனும் மதத்தினர் சட்டரீதியாக ஏற்பாடு செய்யுமாறு நிர்வாக அதிகாரவமைப்பை கேட்டுக்கொண்டால் அதனைச் செய்தல் வேண்டும் எந்த சந்தர்ப்பத்திலும் நிர்வாக அதிகாரவமைப்புக்கள் சம்மதம் தெரிவிக்காவிடின் அரசியலமைப்பின் பிரகாரம் மத அடிப்படையில் வேறுபாடுகாட்டலாகாது.

1972 ஆம் ஆண்டில் இலங்கையின் முதலாவது குடியரசு அரசியலமைப்பு

முதந்தடவையாக அடிப்படை உரிமைகள் என்ற அத்தியாயம் 1972 ஆம் ஆண்டில் இலங்கையின் முதலாவது குடியரசு அரசியலமைப்பிலேயே உள்ளடக்கப்பட்டது. இதன் VI அத்தியாயத்தில் அடிப்படை உரிமைகள் மற்றும் சுதந்திரங்கள் என உரிமைகள் உள்ளடக்கப்பட்டுள்ளன. இருப்பினும் அதிலே அடிப்படை உரிமைகள் மீறப்படும்போது அதற்கான சட்ட ரீதியாக பரிகாரங்களை பெற்றுக்கொள்வதற்கான ஒரு முறையியல் காணப்படவில்லை. 1972 ஆம் ஆண்டு அரசியலமைப்பின் கீழ் நாட்டில் ஏற்படுகின்ற அவசர நிலைமையின் கீழ்கூட இவற்றை வலிந்து தடுத்து நிறுத்துவதற்கான வாய்ப்புக்கள் கிடையாது.

1978 ஆம் ஆண்டின் இரண்டாவது இலங்கை சனநாயக சோசலிசக் குடியரசு அரசியலமைப்பு

1978 ஆம் ஆண்டின் இரண்டாவது இலங்கை சனநாயக சோசலிசக் குடியரசு அரசியலமைப்பில் அடிப்படை உரிமைகள் பற்றிய ஓர் அத்தியாயம் உள்ளடக்கப்பட்டுள்ளதோடு அதில் அடிப்படை உரிமைகள் மீறப்படும்போது சட்ட ரீதியான பரிகாரத்தை பெற்றுக்கொள்ளக்கூடிய ஒரு பொறிமுறையாக இலங்கையின் அதிஉயர்நிலை நீதிமன்றமாகிய உயர் நீதிமன்றத்திற்கு அதிகாரம் வழங்கப்பட்டுள்ளது.

இலங்கையின் 1978 ஆம் ஆண்டு அரசியலமைப்பின் 3 ஆம் உறுப்புரையின் பிரகாரம் “இலங்கைக் குடியரசின் இறைமை மக்களுக்குரியதாகவும் பாராதீனப்படுத்த முடியாததாகவும் இருக்கும். இறைமையானது ஆட்சித் தத்துவங்கள் (நிறைவேற்றத்துறை, சட்டவாக்கத்துறை, நீதித்துறை), அடிப்படை உரிமைகள் மற்றும் வாக்குரிமை ஆகியவற்றை உள்ளடக்கும்”. அரசியலமைப்பின் மூலம் ஒரு நாட்டை ஆட்சி செய்ய வேண்டிய பொதுவான சட்ட ரீதியான கட்டமைப்பொன்று வழங்கப்பட்டுள்ளது. அது ஏற்றுக்கொள்ளப்பட்ட பொதுச் சட்டங்கள், அரசாங்கத்தின் நடவடிக்கைகள் மற்றும் தீர்மானங்கள் என்பவற்றின் அடிப்படையாகவும் விழுமியமாகவும் அமைந்துள்ளது.

1978 ஆம் ஆண்டின் அரசியலமைப்பின் உறுப்புரை 4 (ஈ) இன் பிரகாரம் “அரசியலமைப்பினால் வெளிப்படுத்தப்பட்டு ஏற்றுக்கொள்ளப்படுகின்ற அடிப்படை உரிமைகள், அரசாங்கத்தின் எல்லா அங்கங்களாலும் மதிப்பளிக்கப்படவும் பாதுகாக்கப்படவும் முன்னேற்றப்படவும் வேண்டும் என்பதோடு, அவை, இதனகத்துப்பின்னர் ஏற்பாடு செய்யப்பட்டுள்ள அத்தகைய முறையீற்றவிரவும் அத்தகைய அளவுக்குத் தவிரவும் சிறுக்கப்படுதலோ, மட்டுப்படுத்தப்படுதலோ, மறுக்கப்படுதலோ ஆகாது. இதற்கு மேலதிகமாக VI ஆம் அத்தியாயமான அரசு கொள்கைகளின் வழிகாட்டிக் கோட்பாடுகளும் அடிப்படைக் கடமைகளும் உறுப்புரை 27(2)(அ) இல் “அரசாங்கம் எல்லா ஆட்களும் தமது அடிப்படை உரிமைகளையும் சுதந்திரத்தையும் முழுமையாக அனுபவித்தலை பூர்த்தி செய்வதற்கு உறுதிபூண்டுள்ளது.” என்பதினை வலியுறுத்துகின்றது.

1978 ஆம் ஆண்டின் அரசியலமைப்பின் III ஆம் அத்தியாயத்தின் 10 தொடக்கம் 14 வரையிலான உறுப்புரைகளில் அடிப்படை உரிமைகள் உள்ளடக்கப்பட்டிருப்பதன் ஊடாக அவை அரசியலமைப்பின் மூலம் பாதுகாக்கப்பட்டுள்ளன. அட்வணை 01 இல் III ஆம் அத்தியாயத்தில் உள்ளடக்கப்பட்டுள்ள அடிப்படை உரிமைகள் சுருக்கமாக சுட்டிக்காட்டப்பட்டுள்ளன. இந்த அத்தியாயத்தில் சிவில் மற்றும் அரசியல் உரிமைகள் தொடர்பாக அதிக கவனம் செலுத்தப்பட்டிருப்பதைக் காணக்கூடியதாக உள்ளதோடு பொருளாதார, சமூக மற்றும் கலாசார உரிமைகளிற்கு ஒப்பீட்டளவில் குறைந்த கவனம் செலுத்தப்பட்டுள்ளது.

உறுப்புரை	உரிமை/சுதந்திரம்
உறுப்புரை 10	<ul style="list-style-type: none"> சிந்தனை செய்யும் சுதந்திரம் மனச்சாட்சியைப் பின்பற்றும் சுதந்திரம் மதச் சுதந்திரம்
உறுப்புரை 11	<ul style="list-style-type: none"> சித்திரவதைக்குள்ளாகாமல் இருப்பதற்கான சுதந்திரம் கொடுமானம், மனிதாபிமானமற்ற அல்லது இழிவான நாடாத்துகைக்கு உள்ளாகாமல் இருப்பதற்கான சுதந்திரம் கொடுமானம், மனிதாபிமானமற்ற அல்லது இழிவான தண்டனைக்கு உள்ளாகாமல் இருப்பதற்கான சுதந்திரம்
உறுப்புரை 12	<ul style="list-style-type: none"> சட்டத்தின் முன்பு சமத்துவத்தைப் பெறுவதற்கான உரிமை ஆட்கள் எல்லோரும் சட்டத்தினால் சமமாகப் பாதுகாக்கப்படுவதற்கான உரிமை இனம், மதம், மொழி, சாதி, பால், அரசியற் கொள்கை

	<p>அல்லது பிறப்பிடம் போன்ற காரணங்களினால் ஓரங்காட்டப்படுதலுக்கு உள்ளாகாமல் இருப்பதற்கான உரிமை</p>
உறுப்புரை 13	<ul style="list-style-type: none"> • சட்டத்தினால் தாபிக்கப்பட்ட படிமுறைக்கு இணங்கவன்றி, ஆளெவரும் கைது செய்யப்படலாகாது. • கைது செய்யப்படுவதற்கான காரணம் அறிவிக்கப்படுதல் வேண்டும். • சட்டத்தில் குறிப்பிடப்பட்டுள்ளவாறு நீதிபதியினால் ஆக்கப்படும் கட்டளைக்கிணங்கவன்றி கைதுசெய்யப்பட்டு தடுத்து வைக்கப்படுவதிலிருந்து விடுபடுவதற்கான சுதந்திரம். • தவறொன்றுக்கு குற்றஞ்சாட்டப்படும் எவரேனும் ஆள் தகுதிவாய்ந்த நீதிமன்றமொன்றினால் நடாத்தப்படும் நியாயமான விளக்கத்தில் அவரே நேரடியாக உரைப்பதற்கு அல்லது சட்டத்தரணி மூலம் உரைப்பதற்கு கொண்டுள்ள உரிமை • சட்டத்தினால் தாபிக்கப்பட்ட நடவடிக்கைமுறைக்கு இணங்கத் தகுதிவாய்ந்த நீதிமன்றத்தினால் ஆக்கப்படும் கட்டளையின் மூலமாகவன்றி மரண தண்டனையினால் அல்லது மறியற்றண்டனையினால் தண்டிக்கப்படுதலாகாது. • ஆளொளவருவரும் அவர் குற்றவாளியென எணிக்கப்படும் வரை சுத்தவாளியென ஊகிக்கப்படுதல் வேண்டும்.(குற்றமற்றதன்மையின் ஊகம்) • புரியப்பட்ட நேரத்தில் தவறொன்றாகவிருந்திராத (குற்றவியல் தவறாகவிருந்திராத) ஏதேனும் செயல் அல்லது செய்யாமை காரணமாக ஆளெவரும் தவறொன்றுக்கு குற்றவாளியாதலாகாது.
உறுப்புரை 14	<ul style="list-style-type: none"> • பேச்சுச் சுதந்திரம் • வெளியிடுதலுக்கான சுதந்திரம் • கருத்துத் தெரிவிப்பதற்கான சுதந்திரம் • தகவல்களைப் பெறுவதற்கான சுதந்திரம் • அமைதியான முறையிலே ஒன்றுகூடுவதற்கான சுதந்திரம் • ஒருங்கு சேர்வதற்கான சுதந்திரம் • தொழிற் சங்கமொன்றை அமைக்கவும் அதிற் சேரவும் உள்ள சுதந்திரம் • தனியாக அல்லது ஏனையவர்களுடன் சேர்ந்து தனது சொந்தக் கலாசாரத்தை அனுபவிப்பதற்கும் மேம்படுத்துவதற்கும் அத்துடன் தனது சொந்த மொழியைப் பயன்படுத்துவதற்கும் ஆன சுதந்திரம் • ஏதேனும் சட்டமுறையான முயற்சியில், உயர் தொழிலில் வியாபாரத்தில், தொழிலில் அல்லது தொழில் முயற்சியில் ஈடுபடுவதற்கான சுதந்திரம். • இலங்கை முழுவதிலும் தடையின்றி நடமாடுவதற்கான சுதந்திரம் • விரும்பும் இடத்தில் வசிப்பதற்கான சுதந்திரம் • இலங்கைக்குத் திரும்பி வருவதற்கான சுதந்திரம்

அட்டவணை 1: இலங்கை அரசியலமைப்பில் உள்ளடக்கப்பட்டுள்ள அடிப்படை உரிமைகளின் சுருக்கம்

அட்டவணை 01 இல் குறிப்பிடப்பட்டுள்ள அடிப்படை உரிமைகளிற்கு அமைய 10 மற்றும் 11 ஆம் உறுப்புரைகளில் குறிப்பிடப்பட்டுள்ள உரிமைகள் பரிபூரண உரிமைகளாகும். எதுவித மாற்றமுமின்றி அந்த உரிமையைப் பெற்றுக்கொள்வதற்கான ஏக உரிமை உள்ளது.

அதேவேளை 12, 13, மற்றும் 14 ஆகிய உறுப்புரைகளில் குறிப்பிடப்பட்டுள்ள உரிமைகள் சம்பந்தமாக சிற்சில வரையறைகள் பல்வேறுபட்ட காரணங்களின் அடிப்படையில் விதிக்கப்பட்டுள்ளன. அதேவேளை, 10, 11, 12(1), 12(3), மற்றும் 13 ஆகிய உறுப்புரைகள் சகல ஆட்களுக்கும் ஏற்புடையதான உரிமைகளாகும். 12 (2) மற்றும் 14 ஆம் உறுப்புரைகள் பிரஜைகளுக்கு மட்டும் ஏற்புடையதான உரிமைகளாகும்.

வரையறைகள்

அரசியலமைப்பின் 15 ஆம் உறுப்புரையின் பிரபாரம் 12 தொடக்கம் 14 வரையிலான (அட்டவணை 01 இல் குறிப்பிடப்பட்டுள்ள) உறுப்புரைகளில் உள்ளடக்கப்பட்டுள்ள அடிப்படை உரிமைகளுக்கு தேசியப் பாதுகாப்பு, தேசிய பொருளாதார நலன், இன, மதச் சுமுகவாழ்வு மற்றும் பொதுமக்கள் சுகாதாரம் அல்லது ஒழுக்கம் என்பவற்றை பாதுகாத்தல் போன்ற விடயங்களின் காரணமாக வரையறைகள் விதிக்கப்படுகின்றன.

அரசியலமைப்பின் 16 ஆம் உறுப்புரையின் பிரகாரம் 1978 அரசியலமைப்பு வலுவுக்கு வர முன்பு காணப்பட்ட எழுத்திலான சட்டங்கள், எழுத்தில்லாச் சட்டங்கள் எல்லாம் அரசியலமைப்பின் III ஆம் அத்தியாயத்தில் குறிப்பிடப்பட்டுள்ள அடிப்படை உரிமைகளின் ஏற்பாடுகளுக்கு ஒவ்வாதனவாக இருப்பினும் அந்த முற்போந்த சட்டங்கள் செல்லுபடியும் தொழிற்பாடும் உடையனவாயிருத்தல் வேண்டுமென குறிப்பிடப்பட்டுள்ளன.

நிவாரணங்களை பெற்றுக்கொள்ளக்கூடிய நிறுவனங்கள்

உயர் நீதிமன்றம்

அரசியலமைப்பின் 17 ஆம் உறுப்புரையின் பிரகாரம் அடிப்படை உரிமையானது ஆட்சித்துறை அல்லது நிருவாக நடவடிக்கை மூலம் மீறப்பட்டிருப்பின் அல்லது மீறப்படவிருப்பின் அரசியலமைப்பின் 126 ஆம் உறுப்புரையின் பிரகாரம் உயர் நீதிமன்றத்தில் வழக்குத் தொடரலாம்.

குறித்த வழக்குகள் அடிப்படை உரிமைகள் மீறப்பட்டாலோ அல்லது மீறப்பட வள்ளமை தொடர்பிலோ முறில் இடம்பெற்று ஒரு மாத காலத்தினுள் உரிமை மீறப்பட்ட நபரினாலோ அல்லது சட்டத்தரணி மூலமாகவோ மேற்கொள்ளலாம். குறித்த முறைப்பாட்டினை எடுத்துக்கொள்வதா இல்லையா என்பதை உயர் நீதிமன்ற நீதியரசர்கள் இருவர் பரிசீலனை செய்வார்கள். அவர்களால் குறித்த வழக்கு முன்னெடுத்துச் செல்லாம் என்ற அனுமதியின் பின்னர் வழக்கு நடவடிக்கை ஆரம்பிக்கப்படும்.

எவ்வாறாயினும் அரசியலமைப்பில் காணப்படுகின்ற ஏற்பாடுகளின் பிரகாரம் தனியார் துறையினரால் மேற்கொள்ளப்படும் அடிப்படை உரிமை மீறல்கள் தொடர்பாக நிவாரணம் பெற்றுக்கொள்ள மக்களுக்கு முடியாதுள்ளது.

வேறு நிவாரணம் பெறக்கூடிய நிறுவனங்கள்

இலங்கை மனித உரிமைகள் ஆணைக்குழு

இது 1996 ஆம் ஆண்டின் 21 இலக்க இலங்கை மனித உரிமைகள் ஆணைக்கழுச்சட்டத்தினால் தாபிக்கப்பட்டது. இலங்கை மனித உரிமைகள் ஆணைக்குழுவானது நாட்டினுள் மனித உரிமைகளை பாதுகாக்கவும் முன்னேற்றவும் தாபிக்கப்பட்டுள்ள சுயாதீன ஆணைக்குழுவாகும். மனித உரிமைகள் மீறப்பட்ட அல்லது மீறப்படவுள்ள முறைப்பாடுகளை புலனாய்வு செய்தல், விசாரணை செய்தல்; மத்தியஸ்தம் செய்தல் அல்லது இணக்கப்பாட்டினை மேற்கொள்ளலாகும்

நிருவாக நடவடிக்கைகள் பற்றிய பாராளுமன்ற ஆணையாளிற்கும் (ஓம்புட்ஸ்மன்)

அரசியலமைப்பின் 156 உறுப்புரையின் பிரகாரம் நிருவாக நடவடிக்கைகள் பற்றிய பாராளுமன்ற ஆணையாளிற்கும் (ஓம்புட்ஸ்மன்) நியமிக்கப்படுகின்றார். இதன் போது 1981 ஆம் ஆண்டின் 17 ஆம் இலக்க நிருவாக நடவடிக்கைகள் பற்றிய பாராளுமன்ற ஆணையாளர் சட்டமும் சம்பந்தமுடையதாகும். அரசாங்க அதிகாரி அல்லது அரசு கூட்டுத்தாபனங்கள், உள்ளூராட்சி நிறுவனங்கள் அல்லது ஏனைய அரசு அதிகாரிகளினால் அடிப்படை உரிமைகள் மீறப்படும்போது அது தொடர்பான முறைப்பாடுகளை விசாரிக்கும் அதிகாரம் அவரிடம் உள்ளது.

தகவல்களை அறிந்துகொள்ளும் உரிமைகளிற்கான ஆணைக்குழு

2016 ஆம் ஆண்டின் 12 ஆம் இலக்க தகவல்களை அறிந்துகொள்ளும் உரிமைகளிற்கான சட்டத்தின் கீழாக தாபிக்கப்பட்டுள்ளது. ஏதேனும் தகவல்களை கேட்கின்றஆயது குறித்த அதிகாரியினால் பதில் அளிக்கப்படாதுவிடத்து அல்லது பதிலளிக்க மறுப்பின் அது தொடர்பாக முறைப்பாடு செய்யப்பட்டு விசாரணை செய்யப்படும்.

ஆட்சித்துறை மற்றும் நிருவாக நடவடிக்கைகள்

குறித்த அடிப்படை உரிமைகள் மீறப்பட்டால் சட்டத்தினால் நடைமுறைப்படுத்தப்படவேண்டுமாயின் குறித்த நடவடிக்கையானது ஆட்சித்துறை அல்லது நிருவாக நடவடிக்கை மூலம் மீறப்பட்டிருக்க வேண்டுமென அரசியலமைப்பின் 17 ஆம் உறுப்புரையின் குறிப்பிடுகின்றது.

பெரும்பாலும் அரசாங்க உத்தியோகத்தர் அல்லது அரசாங்க நிறுவனமொன்றினால் தமது பதவி அதிகாரம் தவறாக பயன்படுத்தப்படுகின்றமை அல்லது அதிகாரத்தை விஞ்சி மேற்கொள்ளப்படுகின்ற செயற்பாடுகள் மீது உருவாகின்ற அடிப்படை உரிமை மீறல்கள் எனப் பார்க்கப்படுகின்றது.

ஆட்சித்துறை நிருவாக நடவடிக்கைகளின் மூலம் அடிப்படை உரிமைகள் மீறப்படும்போது பொறுப்புக்கூற வேண்டிய தரப்புகளாவன,

- சகல அமைச்சுக்களினதும் செயலாளர்கள் மற்றும் உத்தியோகத்தர்கள்
- மாகாண சபை, மாநகர சபை, நகர சபை, பிரதேச சபைச் செயலாளர்கள்
- பொலிஸ்து திணைக்களம்
- முப்படையினர்
- சகல திணைக்களங்களும்
- அதிகார சபைகள்
- கூட்டுத்தாபனங்கள்
- நியதிச்சட்ட சபைகள்
- நியதிச் சட்ட ஆணைக்குழுக்கள்(பல்கலைக்கழக மாணியங்கள் ஆணைக்குழு)
- 50% வீதத்தைவிட அதிகமான அரசாங்கப் பங்குகளைக் கொண்ட நிறுவனங்கள்

அடிப்படை உரிமைகளின் வளர்ச்சி

உலகில் புதிதாக உருவாகின்ற நவீன அரசியலமைப்புகளில் உள்ளடக்கப்படுகின்ற அடிப்படை உரிமைகளில் பல புதிய உரிமைகள் அடிப்படை உரிமைகளை உள்ளடக்கப்படுவதுடன் சர்வதேச மனித உரிமைகள் தராதரங்களை நடைமுறைப்படுத்துவதற்காக சர்வதேச ரீதியாக வலியுறுத்தப்பட்டு வருகின்றது. மேலும் பல்வேறு நாடுகளிலுள்ள அடிப்படை உரிமைகளை விசாரிக்கக் கூடிய நியாயாதிக்கமுள்ள நீதிமன்றங்கள் பல்வேறுபட்ட கோணங்களில் அரசியலமைப்பிலுள்ள அடிப்படை உரிமைகளை ஆராய்ந்து விரிவான புதிய பொருள்கோடல்களுடாக அரசியலமைப்பில் குறிப்பிடப்படாத மனித உரிமைகளையும் உள்ளீர்த்துள்ளதன் மூலமாக அடிப்படை உரிமைகளில் வளர்ச்சி ஏற்பட்டு வருகின்றது. உலகில் முதன்முதலில் மனிதனின் சுதந்திரத்திற்கும் அரசியல் வாழ்க்கைக்கும் உள்ள உரிமை தொடர்பாக கலந்துரையாடி சிவில் மற்றும் அரசியல் உரிமைகள் வளர்ச்சி பெற்று அவை அடிப்படை உரிமைகளுக்குள் உள்ளடங்கின. பின்னர் பொருளாதார, சமூக மற்றும் கலாசார உரிமைகள் மீது உலகின் கவனம் செலுத்தப்பட்டு அது தொடர்பாக கலந்துரையாடல்கள் ஆரம்பமாயின. அத்துடன் நின்றுவிடாத உலக புத்திஜீவிகள் தனிநபரின் உரிமைகளையன்றி கூட்டு உரிமைகள் தொடர்பாக கவனஞ் செலுத்தி குழு உரிமைகள் தொடர்பாக அடிப்படை உரிமைகள் ஊடாகக் கலந்துரையாடி கூட்டு உரிமைகளின் வளர்ச்சிக்கு நடவடிக்கை எடுத்துள்ளனர். அதன் பொருட்டு அடிப்படை உரிமைகளை விசாரிக்கக் கூடிய நியாயாதிக்கமுள்ள நீதிமன்றங்கள் விலை மதிப்பற்ற பங்களிப்பினை வழங்கியுள்ளது. இதற்கு சிறந்த உதாரணமாக பொது நலன் பற்றிய வழக்குகளை குறிப்பிடலாம்.

மேலும் தற்போது மனித இனத்தின் நலனோம்பல் தொடர்பாக ஆராய்ந்து பார்க்கப்படுவதோடு அடிப்படை உரிமைகளின் ஊடாக அது தொடர்பாக புதிய கோணங்களில் ஆராய்ந்து வளர்ச்சிகள் மேற்கொள்ளப்படுகின்றன. இப்புதிய போக்குகள் பொதுமக்களுக்கு இடம்பெறுகின்ற அடிப்படை உரிமை மீறல்களிலிருந்து அவர்களைப் பாதுகாப்பதற்கு பேருதவியைப் பெற்றுத்தந்து அடிப்படை உரிமைகள் தொடர்பாக புதிய கண்ணோட்டத்தில் பார்ப்பதற்கு உலக கவனத்தை ஈர்த்து வருகின்றன.

இலங்கைச் சனநாயகச் சோசலிசக் குடியரசின் அரசியலமைப்பு (1978)

அத்தியாயம் III

அடிப்படை உரிமைகள்

சிந்தனை செய்யும் சுதந்திரம், மனச்சாட்சியை பின்பற்றும் சுதந்திரம், மதச்சுதந்திரம்

10. ஆளொவ்வொருவரும், தான் விரும்பும் மதத்தை அல்லது நம்பிக்கையை உடையவராயிருத்தற்கான அல்லது மேற்கொள்வதற்கான சுதந்திரமுட்பட, சிந்தனை செய்யும் சுதந்திரம், மனச்சாட்சியைப் பின்பற்றும் சுதந்திரம், மத சுதந்திரம் என்பவற்றுக்கு உரித்துடையவராதல் வேண்டும்.

சித்திரவதைக்குள்ளாகாமல் இருப்பதற்குச் சுதந்திரம்

11. ஆளொவரும் சித்திரவதைக்கு, அல்லது கொடுமான, மனிதாபிமானமற்ற அல்லது இழிவான நடாத்துகைக்கு அல்லது தண்டனைக்கு உட்படுத்தப்படலாகாது.

சமத்துவத்துக்கான உரிமை

12. (1) சட்டத்தின் முன்பு ஆட்கள் எல்லோரும் சமமானவர்கள் அத்துடன் அவர்கள் சட்டத்தினால் சமமாகப் பாதுகாக்கப்படுவதற்கும் உரித்துடையவர்கள்.

(2) இனம், மதம், மொழி, சாதி, பால், அரசியற்கொள்கை அல்லது பிறப்பிடம் காரணமாக அல்லது அத்தகைய காரணங்களுள் எந்த ஒன்று காரணமாகவும் எந்தப் பிரசைக்கும் ஓரங்காட்டுதல் ஆகாது:

ஆயின், பகிரங்க சேவையில், நீதித்துறைச் சேவையில் அல்லது உள்ளூராட்சிச் சேவையில், அல்லது ஏதேனும் பகிரங்க கூட்டுத்தாபனத்தின் சேவையில் உள்ள ஏதேனும் ஊழியத்திற்கான அல்லது பதவிக்கான கடமைகளை நிறைவேற்றுவதற்கு ஏதேனும் மொழியை அறிந்திருத்தல் நியாயமாக அவசியமானதாகவுள்ளிடத்து, அத்தகைய ஏதேனும் ஊழியத்துக்கான அல்லது பதவிக்கான தகைமையான அம்மொழியில் போதிய அறிவை நியாயமான காலத்தினுள் பெறுதல் வேண்டுமென ஆளொருவர் தேவைப்படுத்தப்படுவது சட்டமுறையானதாதல் வேண்டும்:

ஆயின், மேலும், அத்தகைய ஊழியத்திற்கான அல்லது பதவிக்கான பணிகளுள் எவற்றையும் ஏதேனும் மொழியை அறிந்திருந்தால் தவிர வேறு விதத்தில் நிறைவேற்ற முடியாமலிருக்குமிடத்து, அத்தகைய ஏதேனும், ஊழியத்துக்கான அல்லது பதவிக்கு சேர்த்துக்கொள்வதற்கான தகைமையாக அம்மொழியில் போதிய அறிவை உடையவராக இருத்தல் வேண்டுமென ஆளொருவர் தேவைப்படுத்தப்படுவது சட்டமுறையானதாதல் வேண்டும்.

(3) எந்த ஆளும், இனம், மதம், மொழி, சாதி, பால் காரணமாக அல்லது அத்தகைய காரணங்களுள் எந்த ஒன்று காரணமாகவும், கடைகள், பொது உணவுச் சாலைகள், விடுதிகள், பொதுக் களியாட்டவிடங்கள், தனது மதத்துக்குரிய பொது வழிபாட்டிடங்கள்

என்பவற்றிற்குச் செல்லுதல் தொடர்பில் ஏதேனும் தகுதியினத்துக்கு, பொறுப்புக்கு, மட்டுப்பாட்டுக்கு அல்லது நிபந்தனைக்கு உட்பட்டவராதலாகாது.

(4) இவ்வறுப்புரையிலுள்ளதெனும், பெண்களின், பிள்ளைகளின் அல்லது இயலாமையுள்ள ஆட்களின் முன்னேற்றத்துக்காக, சட்டத்தின் மூலம், துணைநிலைச் சட்டவாக்கத்தின் மூலம் அல்லது ஆட்சித்துறை நடவடிக்கை மூலம் சிறப்பேற்பாடு செய்யப்படுவதைத் தடுத்தலாகாது.

எதேச்சையாகக் கைதுசெய்யப்படாமலும் தடுத்துவைக்கப்படாமலும் அத்துடன் தண்டிக்கப்படாமலும் இருப்பதற்கான சுதந்திரம்

13. (1) சட்டத்தினால் தாபிக்கப்பட்ட நடவடிக்கைமுறைக்கிணங்கவன்றி, ஆளேவரும் கைதுசெய்யப்படுதலாகாது. கைது செய்யப்படுவதற்கான காரணம் கைது செய்யப்படும் வரையிலும் ஆளுக்கு அறிவிக்கப்படுதல் வேண்டும்.

(2) கட்டுக்காவலில் வைத்திருக்கப்படும், தடுத்துவைத்திருக்கப்படும், அல்லது வேறுவகையில் சொந்தச் சுதந்திரம் பறிக்கப்பட்டிருக்கும் ஒவ்வொருவரும், சட்டத்தினால் தாபிக்கப்பட்ட நடவடிக்கைமுறைக்கிணங்க மிக்க அண்மையிலுள்ள தகுதிவாய்ந்த நீதிமன்றத்தின் நீதிபதி முன்னர் கொணரப்படுதல் வேண்டும் என்பதுடன், சட்டத்தினால் தாபிக்கப்பட்ட நடவடிக்கை முறைக்கிணங்க அத்தகைய நீதிபதியினால் ஆக்கப்படும் கட்டளைப்படியன்றியும் அதன் நியதிகளுக்கிணங்கவன்றியும், தொடர்ந்தும் கட்டுக்காவலில் வைத்திருக்கப்படுதலோ, தடுத்துவைக்கப்படுதலோ அல்லது சொந்தச் சுதந்திரம் பறிக்கப்படுதலோ ஆகாது.

(3) தவறொன்றுக்குக் குற்றஞ்சாட்டப்படும் எவரேனாமாள், தகுதிவாய்ந்த நீதிமன்றமொன்றினால் நாடாத்தப்படும் நியாயமான விளக்கத்தில் அவரே நேரடியாக உரைப்பதற்கு அல்லது சட்டத்தரணிமூலம் உரைப்பதற்கு உரித்துடையவராதல் வேண்டும்.

(4) சட்டத்தினால் தாபிக்கப்பட்ட நடவடிக்கைமுறைக்கு இணங்கத் தகுதிவாய்ந்த நீதிமன்றத்தினால் ஆக்கப்படும் கட்டளையின் மூலமாகவன்றி, ஆள் எவரும், மரண தண்டனையினால் அல்லது மறியற் தண்டனையினால் தண்டிக்கப்படுதலாகாது. புலனாய்வு அல்லது விளக்கம் முடிவுறும்வரையில் ஆளொருவரைக் கைதுசெய்துவைத்திருத்தல், கட்டுக்காவலில் வைத்திருத்தல், தடுத்து வைத்திருத்தல் அல்லது அவரது சொந்தச் சுதந்திரத்தை வேறுவகையில் பறித்தல் தண்டனையாக அமைதலாகாது.

(5) ஆளொவ்வொருவரும், அவர் குற்றவாளியென எண்பிக்கப்படும்வரை, சுத்தவாளியென ஊகிக்கப்படுதல் வேண்டும்:

ஆயின், குறிப்பிட்ட நிகழ்வுகளை எண்பிப்பதற்கான பொறுப்பை குற்றஞ்சாட்டப்பட்ட ஆளொருவரீது சட்டம் சுமத்தலாம்.

(6) புரியப்பட்ட நேரத்தில் தவறொன்றாகவிருந்திராத ஏதேனும் செயல் அல்லது செய்யாமை காரணமாக, ஆளேவரும் தவறொன்றுக்குக் குற்றவாளியாதலாகாது என்பதுடன், அத்தவறு புரியப்பட்ட நேரத்தில் வலுவிலிருந்த தண்டத்திலும் பார்க்க கடுமையான தண்டமெதுவும் அத்தகைய ஏதேனும் தவறுக்கு விதிக்கப்படுதலுமாகாது.

தேசங்கள் என்ற சமுதாயத்தினால் அங்கீகரிக்கப்பட்ட சட்டத்தின் பொதுவான நெறிகளுக்கிணங்க எச்செயல் அல்லது செய்யாமை, அது புரியப்பட்ட நேரத்தின்போது குற்றவியலானதாக இருந்திருக்குமோ, அச் செயலுக்காக அல்லது செய்யாமைக்காக எவரேனும் ஆளை விளங்குதலையும் அவருக்குத் தண்டனையளித்தலையும் இவ்வறுப்புரையிலுள்ள ஏதுவும் பங்கப்படுத்துதலாகாது.

தவறொன்றுக்கு ஆகக்குறைந்த தண்டமொன்றை விதிக்கும்படி தேவைப்படுத்துதல், அத்தகைய தவறு புரியப்பட்ட நேரத்தில் அத்தகைய தவறுக்கென விதிக்கப்பட்ட ஆகக் கூடிய தண்டத்தை அத்தகைய தண்டம் விஞ்சுவதாயில்லாதிருப்பின், இவ்வறுப்புரையின் மீறுகையாக இருத்தலாகாது.

(7) குடிவருவோர், குடியகல்வோர் சட்டத்தின் அல்லது 1967 ஆம் ஆண்டின் 14 ஆம் இலக்க, இந்திய-இலங்கை உடன்படிக்கை (செயற்படுத்தல்) சட்டத்தின் அல்லது அவற்றிற்குப் பதிலாக ஆக்கப்படக்கூடியவாறான அத்தகைய வேறு சட்டத்தின் ஏற்பாடுகளின் கீழ் ஆக்கப்பட்ட அதற்றைக் கட்டளையின் காரணமாக அல்லது துறைகடத்தும் கட்டளையின் காரணமாக ஆளொருவரைக் கைதுசெய்தல், கட்டுக்காவலில் வைத்திருத்தல், தடுத்து வைத்திருத்தல் அல்லது அவரின் சொந்தச் சுதந்திரத்தை வேறுவகையில் பறித்தல் இவ்வறுப்புரையை மீறுவதாக அமையாது.

பேச்சு சுதந்திரம், ஒன்றுகூடுவதற்கான சுதந்திரம், ஒருங்கு சேர்வதற்கான சுதந்திரம், முயற்சி செய்வதற்கான சுதந்திரம், தடையின்றி நடமாடுவதற்கான சுதந்திரம் முதலியன

14. (1) ஒவ்வொரு பிரசையும் பின்வருவனவற்றுக்கு உரித்துடையவராவார்:-
- (அ) வெளியிருதலுட்பட்ட பேச்சு சுதந்திரமும் கருத்துத் தெரிவித்தற் சுதந்திரமும்
 - (ஆ) அமைதியான முறையிலே ஒன்றுகூடுவதற்கான சுதந்திரம்
 - (இ) ஒருங்கு சேர்வதற்கான சுதந்திரம்
 - (ஈ) தொழிற் சங்கமொன்றை அமைக்கவும் அதிற் சேரவும் உள்ள சுதந்திரம்
 - (உ) தனியாக அல்லது மற்றவர்களுடன் சேர்ந்து, பகிரங்கமாகவேனும் அந்தரங்க மாகவேனும் தனது மதத்தையோ அல்லது நம்பிக்கையையோ வழிபாட்டிலும், அனுசரிப்பிலும் சாதனையிலும், போதனையிலும் வெளிக்காட்டுவதற்கான சுதந்திரம்
 - (ஊ) தனியாக அல்லது ஏனையவர்களுடன் சேர்ந்து தனது சொந்தக் கலாசாரத்தை அனுபவிப்பதற்கும் மேம்படுத்துவதற்கும், அத்துடன் தனது சொந்த மொழியைப் பயன்படுத்துவதற்கும் ஆன சுதந்திரம்
 - (எ) ஏதேனும் சட்டமுறையான முயற்சியில், உயர்தொழிலில், வியாபாரத்தில், தொழிலில் அல்லது தொழில்முயற்சியில் தானாக அல்லது ஏனையவர்களுடன் சேர்ந்து ஈடுபடுவதற்கான சுதந்திரம்
 - (ஏ) இலங்கை முழுவதும் தடையின்றி நடமாடுவதற்கும், தான் விரும்பும் இடத்தில் வசிப்பதற்கும் ஆன சுதந்திரம் அத்துடன்
 - (ஐ) இலங்கைக்குத் திரும்பிவருவதற்கான சுதந்திரம்

(2) வேறு ஏதேனும் நாட்டின் பிரசையொருவராக இல்லாதிருப்பவரும், இவ்வரசியலமைப்பு தொடங்குவதற்கு நேர்முன்னர் இலங்கையில் நிரந்தரமாகவும் சட்டப்படியும் வதிவிலிருந்தவரும், தொடர்ந்து அவ்வாறு வதிவிலிருப்பவரும் ஆன ஆளொருவர், அரசியலமைப்பு தொடங்கியதிலிருந்து பத்து ஆண்டுகளைக்கொண்ட ஒரு காலப்பகுதிக்கு இவ்வறுப்புரையின் (1) ஆம் பந்தியில் வெளிப்படுத்தி ஏற்றுக்கொள்ளப்பட்ட உரிமைகளுக்கு உரித்துடையவராதல் வேண்டும்.

தகவலை அணுகுவதற்கான உரிமை

14அ தகவலை அணுகுவதற்கான உரிமை¹

(1) ஒவ்வொரு பிரசையும், பிரசையொருவரின் உரிமைகளைப் பிரயோகிப்பதற்கு அல்லது பாதுகாப்பதற்கு தேவைப்படுத்தப்படுவதும் பின்வருபவர்களினால் வைத்திருக்கப்படுவதுமான தகவலாகவுள்ளதுமான ஏதேனும் தகவலை சட்டத்தினால் ஏற்பாடு செய்யப்பட்டவாறாக பெற அணுகுவதற்கான உரிமையைக் கொண்டிருத்தல் வேண்டும்:-

(அ) அரசினால், அமைச்சினால் அல்லது ஏதேனும் அரசாங்கத் திணைக்களத்தினால் அல்லது ஏதேனும் சட்டத்தினால் அல்லது சட்டத்தின் கீழ் தாபிக்கப்பட்ட ஏதேனும் நியதிச்சட்டக்குழு;

¹ அரசியலமைப்புக்கான 19 வது திருத்தம்

(ஆ) மாகாணமொன்றின் அமைச்சர்கள் சபையின் அமைச்சர் ஒருவரது ஏதேனும் அமைச்சு அல்லது ஏதேனும் திணைக்களம் அல்லது மாகாணசபையொன்றின் நியதிச்சட்டத்தினால் தாபிக்கப்பட்ட அல்லது உருவாக்கப்பட்ட ஏதேனும் நியதிச் சட்டக்குழு;

(இ) ஏதேனும் உள்ளூர்திகாரசபை; அத்துடன்

(ஈ) இப்பந்தியின் (அ) (ஆ) அல்லது (இ) என்னும் உட்பந்தியில் குறிப்பீடு செய்யப்படும் நிறுவனமொன்று தொடர்பில் அத்தகைய ஏதேனும் தகவலை உடைமையில் வைத்திருக்கின்ற வேறு எவரேனும் ஆள் .”;

(2) ஒழுங்கின்மையே அல்லது குற்றத்தினைத் தடுப்பதற்காக, ஆரோக்கியம் மற்றும் ஒழுக்கங்களைப் பாதுகாப்பதற்காக, மற்றவர்களின் நற்கீர்த்தியை அல்லது உரிமைகளைப் பாதுகாப்பதற்காக அல்லது அந்தரங்கதன்மையினைப் பாதுகாப்பதற்காக, நீதிமன்ற அவதூறைத் தடுப்பதற்காக அல்லது பாராளுமன்ற சிறப்புரிமையைப் பாதுகாப்பதற்காக, நம்பகத்தன்மையில் தெரிவிக்கப்பட்ட தகவலின் வெளிப்படுத்துகையைத் தடுப்பதற்காக அல்லது நீதித்துறையின் அதிகாரத்தையும் பக்கச் சார்பற்ற தன்மையையும் பேணுவதற்காக மற்றும் தேசிய பாதுகாப்பு, ஆள்புல ஒருமைப்பாடு அல்லது பொதுமக்கள் பாதுகாப்பு நலன்கருதி சனநாயக சமூகமொன்றில் அவசியமாகக் கூடியவாறாக சட்டத்தினால் விதித் துரைக்கப்படும் அத்தகைய மட்டுப்பாடுகள் தவிரந்த மட்டுப்பாடுகள் எதுவும், இவ்வுறுப்புரையினால் பிரகடனம்செய்யப்பட்டு அங்கீகரிக்கப்படும் உரிமை மீது இடப்படுதல் ஆகாது.

(3) இவ் உறுப்புரையில் “பிரசை” என்பது கூட்டிணைக்கப்பட்ட குழு ஒன்றை அல்லது கூட்டிணைக்கப்படாத குழுவொன்றை அத்தகைய குழுவின் நான்கில் மூன்று உறுப்பினர்களுக்குக் குறையாத உறுப்பினர்கள் பிரசைகளாக இருப்பின் அதையும் உள்ளடக்குகின்றது.”.

அடிப்படை உரிமைகள் மீதான மட்டுப்பாடுகள்

15. (1) 13 (5) ஆம், 13 (6) ஆம் உறுப்புரைகளினால் வெளிப்படுத்தப்பட்டு ஏற்றுக் கொள்ளப்பட்ட அடிப்படை உரிமைகளின் பிரயோகமும் தொழிற்பாடும், தேசியப் பாதுகாப்பின் நலன்கருதி சட்டத்தினால் விதிக்கப்படக்கூடியவாறான அத்தகைய மட்டுப்பாடுகளுக்கு மட்டுமே அமைந்தனவாதல் வேண்டும். இப்பந்தியின் நோக்கங்களுக்காக "சட்டம்" என்பது பொதுமக்கள் பாதுகாப்புப் பற்றிய அப்போதைக்கான சட்டத்தின் கீழ் ஆக்கப்பட்ட ஒழுங்கு விதிகளையும் உள்ளடக்கும்.

(2) 14 (1) (அ) ஆம் உறுப்புரையினால் வெளிப்படுத்தப்பட்டு ஏற்றுக் கொள்ளப்பட்ட அடிப்படை உரிமையின் பிரயோகமும் தொழிற்பாடும், இன்ச் சுமுகவாழ்வு, மதச் சுமுகவாழ்வு என்பனவற்றின் நலன் கருதியோ அல்லது பாராளுமன்றச் சிறப்புரிமை, நீதிமன்ற அமைதிப்பு, மானந்தம் அல்லது தவறுபுரியத் தூண்டுதல் என்பன தொடர்பாகவோ சட்டத்தினால் விதிக்கப்படக்கூடியவாறான அத்தகைய மட்டுப்பாடுகளுக்கு அமைந்தனவாதல் வேண்டும்.

(3) 14 (1) (ஆ) ஆம் உறுப்புரையினால் வெளிப்படுத்தப்பட்டு ஏற்றுக் கொள்ளப்பட்ட அடிப்படை உரிமையின் பிரயோகமும் தொழிற்பாடும், இன்ச் சுமுகவாழ்வு, மதச் சுமுகவாழ்வு என்பனவற்றின் நலன்கருதி சட்டத்தினால் விதிக்கப்படக்கூடியவாறான அத்தகைய மட்டுப்பாடுகளுக்கு அமைந்தனவாதல் வேண்டும்.

(4) 14 (1) (இ) ஆம் உறுப்புரையினால் வெளிப்படுத்தப்பட்டு ஏற்றுக்கொள்ளப்பட்ட அடிப்படை உரிமையின் பிரயோகமும் தொழிற்பாடும், இன்ச் சுமுகவாழ்வு மதச் சுமுகவாழ்வு என்பனவற்றின் நலன்கருதி அல்லது தேசியப் பொருளாதாரத்தின் நலன்கருதி சட்டத்தினால் விதிக்கப்படக்கூடியவாறான அத்தகைய மட்டுப்பாடுகளுக்கு அமைந்தனவாதல் வேண்டும்.

(5) 14 (1) (எ) ஆம் உறுப்புரையினால் வெளிப்படுத்தப்பட்டு ஏற்றுக் கொள்ளப்பட்ட அடிப்படை உரிமையின் பிரயோகமும் தொழிற்பாடும், தேசியப் பொருளாதாரத்தின் நலன்கருதியோ அல்லது பின்வருவன தொடர்பிலோ சட்டத்தினால் விதிக்கப்படக் கூடியவாறான அத்தகைய மட்டுப்பாடுகளுக்கு அமைந்தனவாதல் வேண்டும் அதாவது-

(அ) ஏதேனும் உயர் தொழிலைப் புரிவதற்கு அல்லது ஏதேனும் முயற்சியை, வியாபாரத்தை, தொழிலை அல்லது தொழில் முயற்சியைக் கொண்டு நடாத்துவதற்கு அவசியமான உயர் தொழில்சாரா, தொழினுட்பம்சார், கல்விசார், நிதிசார் தகைமைகளும் வேறு தகைமைகளும் என்பன தொடர்பிலும், அத்தகைய அடிப்படை உரிமைக்கு உரித்துடைய ஆட்களுக்கு உரிமமளித்தலும் அவர்களின் ஒழுக்காற்றுக் கட்டுப்பாடும் என்பன தொடர்பிலும் அத்துடன்

(ஆ) முழுக்க முழுக்க பிரசைகளை நீக்கிவிட்டோ அல்லது பகுதியளவில் பிரசைகளை நீக்கி விட்டோ அல்லது வேறுவகையிலோ ஏதேனும் வியாபாரத்தை, தொழிலை, கைத்தொழிலை, சேவையை அல்லது தொழில் முயற்சியை அரசு, அரசு முகாமை அல்லது பகிரங்கக் கூட்டுத்தாபனம் கொண்டுநடாத்துதல் தொடர்பிலும்.

(6) 14 (1) (ஏ) ஆம் உறுப்புரையினால் வெளிப்படுத்தப்பட்டு ஏற்றுக் கொள்ளப்பட்ட அடிப்படை உரிமையின் பிரயோகமும் தொழிற்பாடும், தேசியப் பொருளாதாரத்தின் நலன்கருதி, சட்டத்தினால் விதிக்கப்படக்கூடியவாறான, அத்தகைய மட்டுப்பாடுகளுக்கு அமைந்தனவாதல் வேண்டும்.

(7) 12 ஆம், 13 (1) ஆம், 13 (2) ஆம், 14 ஆம் உறுப்புரைகளினால் வெளிப்படுத்தப்பட்டு ஏற்றுக்கொள்ளப்பட்ட எல்லா அடிப்படை உரிமைகளினதும் பிரயோகமும் தொழிற்பாடும், தேசியப் பாதுகாப்பு, பொதுமக்கள் ஒழுங்கு, பொதுமக்கள் சுகாதாரத்தை அல்லது ஒழுக்கத்தைப் பாதுகாத்தல் என்பனவற்றின் நலன்கருதி, அல்லது மற்றவர்களின் உரிமைகள், சுதந்திரங்கள் என்பவற்றிற்கு முறையான அங்கீகாரத்தைப் பெற்றுக்கொடுக்கும் நோக்கத்துக்காக அல்லது சனநாயகச் சமூகத்தின் பொதுச் சேமநலத்தின் நீதியான தேவைப்பாடுகளை ஈடுசெய்யும் நோக்கத்துக்காகச் சட்டத்தினால் விதிக்கப்படக்கூடியவாறான அத்தகைய மட்டுப்பாடுகளுக்கு அமைந்தனவாதல் வேண்டும். இப்பந்தியின் நோக்கங்

களுக்காக "சட்டம்" என்பது பொதுமக்கள் பாதுகாப்புப் பற்றிய அப்போதைக்கான சட்டத்தின் கீழ் ஆக்கப்பட்ட ஒழுங்குவிதிகளையும் உள்ளடக்கும்.

(8) 12 (1) ஆம், 13 ஆம், 14 ஆம் உறுப்புரைகளினால் வெளிப்படுத்தப்பட்டு ஏற்றுக்கொள்ளப்பட்ட அடிப்படை உரிமைகளின் பிரயோகமும் தொழிற்பாடும், அவ்வுரிமைகளை ஆயுதந்தாங்கிய படைகள், பொலிசுப்படை, பொது அமைதிபேணும் பொறுப்புடைய ஏனைய படைகள் ஆகியவற்றின் உறுப்பினர்களுக்கு ஏற்படையனவாக்கும்போது, அத்தகைய படையுறுப்பினர் தத்தமது கடமைகளை முறையாகப் புரிதல், அவர்கட்கிடையே ஒழுக்கக் கட்டுப்பாட்டிணைப் பேணுதல் என்பனவற்றின் நலன்கருதிச் சட்டத்தினால் விதிக்கப்படக் கூடியவாறான அத்தகைய மட்டுப்பாடுகளுக்கு அமைந்தனவாதல் வேண்டும்.

இப்போதுள்ள எழுத்திலான சட்டங்கள், எழுத்தில்லாச்சட்டங்கள் எல்லாம் தொடர்ந்து வலுவிலிருத்தல்

16. (1) இப்போதுள்ள எழுத்திலான சட்டங்கள், எழுத்தில்லாச் சட்டங்கள் எல்லாம் இந்த அத்தியாயத்தின் முற்போந்த ஏற்பாடுகளுடன் ஒவ்வாதனவாக இருப்பினும், செல்லுபடியும் தொழிற்பாடும் உடையனவாயிருத்தல் வேண்டும்.

(2) தகுதிவாய்ந்த ஒரு நீதிமன்றத்தின் கட்டளையின் பேரில் எவரேனும் ஆளை, இப்போதுள்ள எழுத்திலான ஏதேனும் சட்டத்தினால் அங்கீகரிக்கப்பட்ட எந்தவிதமான ஒரு தண்டனைக்கேனும் உள்ளாக்குதல், இந்த அத்தியாயத்தின் ஏற்பாடுகளை மீறுவதாகாது.

ஆட்சித்துறை நடவடிக்கை மூலம் அடிப்படை உரிமைகளை மீறுவதற்கெதிரான பரிகாரம்

17. ஆளொவ்வொருவரும், இந்த அத்தியாயத்தினது ஏற்பாடுகளின் கீழ் அவருக்குரிததாகவுள்ள அடிப்படை உரிமையானது ஆட்சித்துறை நடவடிக்கை மூலம் அல்லது நிருவாக நடவடிக்கை மூலம் மீறப்பட்டமை தொடர்பில் அல்லது உடனடியாக மீறப்படவுள்ளமை தொடர்பில் 126 ஆம் உறுப்புரையினால் ஏற்பாடு செய்யப்பட்டவாறாக உயர்நீதிமன்றத்துக்கு விண்ணப்பிப்பதற்கு உரித்துடையவராதல் வேண்டும்.

In Partnership with:



Norwegian Embassy

Implemented by:



ශ්‍රී ලංකා මානව හිමිකම් කොමිෂන් සභාව
අංක 14, ආර්. ඒ. ද මෙල් මාවත, කොළඹ 4

இலங்கை மனித உரிமைகள் ஆணைக்குழு
இல. 14, ஆர். எ. டி மெல் மாவத்தை, கொழும்பு 4

HUMAN RIGHTS COMMISSION OF SRI LANKA
No. 14, R. A. De Mel Mawatha, Colombo 4

දුරකථන }
தொலைபேசி } 94-11-2505580/81/82
Telephone }

ෆැක්ස් }
தொலைநகல் } 94-11250554
Fax }

Email : sechresl@gmail.com
Web : www.hecsi.lk

සමහිත සමතුළි
தூரித அழைப்பு
Hotline
1996